

कुसुम खोलाका सुकुमवासी बस्तीमा निकुञ्ज कर्मचारी र सुरक्षाकर्मीद्वारा भएको
आगजनी घटनाको स्थलगत अध्ययन प्रतिवेदन



अनौपचारिक क्षेत्र सेवा केन्द्र (इन्सेक)
बागमती प्रदेश कार्यालय
हेटौँडा, मकवानपुर

प्रत्येक नागरिकलाई उपयुक्त आवासको हक हुने छ । कानून बमोजिम बाहेक कुनै पनि नागरिकलाई निजको स्वामित्वमा रहेको वासस्थानबाट हटाइने वा अतिक्रमण गरिने छैन ।
नेपालको संविधान २०७२ धारा ३७

पृष्ठभूमि

चितवनको माडी नगरपालिका-९ कुसुमखोलाको सुकुमवासी बस्तीमा २०७७ साउन ३ गते हात्ती प्रयोग गरेर चेपाड समुदायका घर भत्काएको तथा आगजनी भएको घटनाबारे इन्सेक बागमती प्रदेश कार्यालयले २०७७ साउन १८ र १९ गते स्थलगत अनुगमन गरेको थियो ।

घटनाको सारांश

चितवन राष्ट्रिय निकुञ्जको बगाई सेक्टरका कर्मचारी र निकुञ्ज सुरक्षार्थ खटिएको नेपाली सेनाको सात ओटा हात्तीसहित गएको टोलीले माडी नगरपालिका-९ कुसुम खोलामा बस्दै आएका प्रजा (चेपाड) समुदायका दुई ओटा घरमा आगो लगाउनुका साथै केही घर भत्कायो । साथै उनीहरुको मकैबारीमा हात्ती हिँडाएर नष्ट पाय्यो । चितवन राष्ट्रिय निकुञ्जको टोली कुसुम खोलाका दुई घरमा आगजनी तथा बाँकी केही घरमा हात्ती लगाएर क्षति गरेको घटना सार्वजनिक भएको थियो ।

अनुगमनमा संलग्न सदस्यहरू:

१. कृष्ण गौतम - अनौपचारिक शिक्षा क्षेत्र सेवा केन्द्र (इन्सेक), बागमती प्रदेश कार्यालय
२. गणेश भण्डारी - अनौपचारिक शिक्षा क्षेत्र सेवा केन्द्र (इन्सेक), बागमती प्रदेश कार्यालय
३. दीपेन्द्र अधिकारी - जिल्ला प्रतिनिधि, चितवन
४. मुकुन्द दहाल - अधिवक्ता

घटना अध्ययन तथा अनुगमन विधि

- घटनास्थल भ्रमण, पीडित, पीडित परिवार र प्रत्यक्षदर्शीहरूसँग अन्तरवार्ता,
- जिल्ला स्थित प्रशासन कार्यालय, नेपाल प्रहरी र स्थानीय सरकारका प्रतिनिधिहरूसँग अन्तरवार्ता,
- जिल्लास्थित सरोकारवालाहरूसँग भेटघाट तथा छलफल,
- घटनाका बारेमा प्रकाशित समाचार तथाअन्य सामग्रीको अध्ययन,

भ्रमण गरिएका स्थानहरू र भेटिएका व्यक्तिहरू :

पीडितको परिवार, आफन्त र प्रत्यक्षदर्शीहरू, र गाउँलेहरू, पत्रकार महासङ्घ चितवन र घटनाबारे रिपोर्टर्ड गर्ने सञ्चारकर्मीहरू, नगरपालिका कार्यालय, जिल्ला प्रहरी कार्यालय, जिल्ला प्रशासन कार्यालय, राष्ट्रिय निकुञ्ज प्रशासन आदि ।

ठाकुर ढकाल : मेरेर, माडी नगरपालिका

निकुञ्जका सुरक्षाकर्मी र कर्मचारीले साउन ३ गते कुसुमखोलाका दुई घरमा आगजनीसँगै केही घरमा हात्ती लगाइएको तथा खेती पनि नष्ट गरेछन् । हामीले त भोलिपल्टमात्र थाहा पायौं । यो वर्षात्को समय र कोरोना भाइरसको महामारीका बीच राष्ट्रिय निकुञ्जले मध्यवर्तीको निषेधित क्षेत्र तथा वन्यजन्तुका लागि भन्दै सुकुमवासीलाई विचल्ली बनाएको छ । जो निमुखा उसैलाई यो अप्तेरो समयमा विचल्लीमा पारेको छ । जनताको आधारभूत मानव अधिकारको हनन् भएको छ ।



प्याउलीमा राख्ने योजनामा काम थालिएको छ ।

नगरपालिकाले एउटा घरको लागि अढाई तीन लाख खर्च गरेर पिल्लर राखेर गाहो र जस्ताको छानो भएको पक्की घर बनाउने र बस्ती स्थानान्तरण गर्नुका साथै उहाँहरूलाई रोजगारीको पनि प्रबन्ध गर्ने योजना बनाएर काम थालेका छौं । यसरी काम भइरहेको समयमा केही घर उतै रहेको अवस्थामा यो घटना हुँदा हामी पनि दुःखी भएका छौं ।

शिवहरि सुवेदी : वडा अध्यक्ष, माडी नगरपालिका वडा नं. ९

घटनाको नगरपालिकाले विरोध गरेको छ । निकुञ्जले राष्ट्रिय निकुञ्ज तथा वन्यजन्तु संरक्षण ऐनको नाममा ज्यादती गरेको छ । कुसुम खोला हुँदै बाँदरभुला जाने गोरेटो बाटोमा पनि हात्ती लगाएर रुख ढालेर अवरोध गरेको रहेछ । यो सबै काम निकुञ्ज र सेनाले नियतबस गरेको देखिन्छ । उनीहरूले यो वर्षा र कोरोनाको महामारीमा कसैले विरोध गर्न सक्दैन भन्ने हिसाबले काम गरेको देखिन्छ । हामीले सो क्षेत्रका बस्ती स्थानान्तरण गरी, प्याउलीलगायतका ठाउँमा बसोबास गराउँदै गर्दा केही घर यता पनि बस्ने ठाउँ नभएपछि, पुरानो ठाउँमै बसोबास गर्दै आएका थिए ।

बीरबहादुर तमाङ : वडा सदस्य, माडी नगरपालिका वडा नं. ९

यहाँको चेपाड बस्तीका घर भने पनि टहरा भने पनि यिनै हुन् । आगजनी गरेको घटना भोलिपल्ट मात्र थाहा भयो । उनीहरूलाई अन्याय भएको छ । हामी आएपछि यहाँका जनतालाई अन्यत्र सार्ने काम हुँदै थियो । कोरोनाको कारणले भएको थिएन । नगरपालिकाले परुई खोलामा घर बनाउने योजना अधिबद्धाएको थियो । स्थानीय नागरिकको विरोधका कारण हुन सकेको छैन । राईडाँडामा ४०/४१ ओटा घरहरू बन्दै थिए । २८ वटा घर तयार भइसकेका थिए । बाँकी घरमा जस्ता राख्न बाँकी थियो, वन क्षेत्र नोक्सान गरेर बस्ती राखेको भन्दै निकुञ्जले अवरोध गरेपछि, काम रोकियो ।

नारायणप्रसाद भट्टराई : प्रमुख जिल्ला अधिकारी, चितवन

कुसुम खोलामा रहेका सुकुम्बासी बस्ती हटाउन निकुञ्जको टोली गएको थाहा थिएन । घटना भएपछि मात्र मैले थाहा पाएको हुँ । अतिक्रमण क्षेत्र खाली गर्नुपर्ने भए पनि उपयुक्त समय थिएन ।

नगरपालिकाले पनि सुकम्बासी बस्ती स्थानान्तरण गर्दै थियो । कोरोना महामारी र वर्षाको समय भएकोले केही ढिला भएको होला । अब उनीहरूलाई राहतको व्यवस्था गर्ने र उपयुक्त समयमा स्थानान्तरण गर्नु पर्छ । निकुञ्जले समयमा समन्वय नगर्दा समस्या भएको हो ।

प्रहरी उपरीक्षक नान्तीराज गुरुङ : प्रमुख, जिल्ला प्रहरी कार्यालय, चितवन

निकुञ्ज सुरक्षाकर्मीबाट चेपाडका घर टहरा हटाउने क्रममा केही विविदीत घटना भएको थाहा भए पनि सो घटना हामी भएको ठाउँमा आएन । सुरक्षाकर्मीबाटै भएको भनिएको र अतिक्रमित क्षेत्रको घटना भएकोले हामीकोमा नआएको हुन सक्छ । नगरपालिकाको समन्वयमा त्यहाँको बस्ती स्थानान्तरण हुने विश्वास छ । सुकम्बासीका विषयमा निकुञ्ज र स्थानीय तहबीच के काम हुँदैछ त्यो थाहा भएन । शान्ति सुरक्षाको काम र जिम्मा लिनुपर्ने भए हामीले त्यो काम पूरा गर्नेछौं ।



क्षतिको विवरण र पीडित परिवार

| क्र.सं. | नाम | ठेगाना | क्षतिको विवरण | कैफियत |
|---------|-----------------|---------------------------|----------------------------|---|
| १ | काजिमान चेपाड | माडी नपा-९, कुसुम खोला | घर पूर्ण रूपमा जलेको | छोराको नागरिकता र १० हजार रुपैयाँ जलेको |
| २ | जीतबहादुर चेपाड | „ „ | घर पूर्ण रूपमा जलेको | |
| ३ | राजकुमार चेपाड | „ „ | हाती लगाएर क्षति पुऱ्याएको | हप्ता दिन भित्र घर खालि गर्नु भनेका |
| ४ | बलराम चेपाड | „ „ | „ „ | „ „ |
| ५ | अजितकुमार चेपाड | „ „ | „ „ | „ „ |
| ६ | जित्रालाल चेपाड | „ „ | „ „ | „ „ |
| ७ | भमबहादुर चेपाड | „ „ | „ „ | „ „ |
| ८ | विष्णुहरि चेपाड | „ „ | „ „ | „ „ |
| ९ | बमबहादुर चेपाड | „ „ | „ „ | „ „ |
| १० | नेत्रलाल चेपाड | „ „ | „ „ | „ „ |

दानबहादुर प्रजा: घर आगजनीमा पीडित

विहान कामको लागि बजार गएर साँझ ५ बजे घर फर्किदै गर्दा बाटोमा सेना र हातीमा निकुञ्जका कर्मचारी देखेको थिएँ । हाम्रै गाउँ गएर आएका रहेछन् । के भयो होला भनेको त आफ्नै घरमा आगो लगाइदिएका रहेछन् । बाटोमा जाँदा रुख ढालेर अवरोध गरेका थिए । मेरोसहित अर्को एक मेरै फुपाजु

दीपबहादुरको घरमा आगो लगाएको रहेछ । केही मचान पनि भत्काएको रहेछ हात्ती लगाएर । मकै बाली पनि नोक्सान भएको थियो । मैले मजदुरी गरेर कमाएको १० हजार रुपियाँ र नागरिकता घरको छानोमा राखेको थिएँ । त्यो पनि जलेछ । मेरो त सबै सकियो । के गर्ने के नगर्ने भइयो । अब हामीलाई के क्षतिपूर्ति कसरी दिन्छ थाहा छैन । हामीले बस्ने र गरिखाने व्यवस्था हुनु पर्छ ।

काजीमान चेपाड : दानबहादुरका बुबा

यहाँबाट बस्ती सार्ने कुरा भए पनि त्यो ठाउँमा गएर बस्न सक्ने अवस्था नभएर यतै बसिराखेका थियौं । अब हामीलाई जहाँ लगिन्छ त्यहाँबाट फेरि खेदिन नपरोस् । के भन्ने र अब आफ्नो जे थियो त्यो सबै सकियो । अब फेरि के गर्दछन् भन्ने थाहा छैन । यस अघि पनि यहाँबाट अन्त लाने बस्न नहुने भने पनि तिसौं वर्ष यहाँ बसियो । अब सधैँ यहाँ भएन त्यहाँ भएन भन्नु भन्दा दुख गरेर यहाँ बसी राखिएको छ । राहत र क्षतिपूर्ति भन्दा पनि बसेको ठाउँबाट अन्न जान नपरोस् । गरेर खान पाइयोस् ।



ललीमाया चेपाड : काजीमानकी पत्नी

सेना र निकुन्जका मान्छे गरी २० जना जति हात्ती सहित दिउँसो तिर आएका थिए । उनीहरूले पहिले मकैबाली नोक्सान गरे । अनि पानी पदै गरेको बेलमा घरमा आएर चारैतिरबाट घरलाई एकै ठाउँमा ल्याए । अनि आगो लगाए । खरको छानोमा पानी परेकोले आगो नलागेपछि छानामा खै के हो बोतलमा ल्याएको चिज (हरिया जस्तो भोल) हालेपछिमात्र आगो लागेको थियो ।

अजितकुमार चेपाड : कुसुमखोलाका स्थानीय बासिन्दा

मेरो मकै बाली नष्ट भयो । घरमा आगो लगाउन खोजेका थिए । अहिले यो महामारीमा कहाँ जानु भनेपछि हप्ता दिन भित्र यहाँ छोडेर जाने भनेर गए । हामी र फेरि यो ठाउँबाट छोडेर जानु पन्यो भने के गर्नु ?

राजकुमार चेपाड : कुसुमखोलाका स्थानीय बासिन्दा

हामीलाई हप्ता दिन भित्र कुसुमखोला क्षेत्र छोडेर जानु भनेको छ । सँगैका दुई घर आगो लगाएको छ । हाम्रो घर पनि हात्ती लगाएर हल्लाएको छ । अब आएर के गर्द्द भन्ने डर लागिरहन्छ । यहाँबाट अर्को ठाउँमा लगरे राख्ने भने पनि सो ठाउँमा बस्ने व्यवस्था नभएर यतै बसी राखेको हो ।

दीपबहादुर चेपाड : घर आगजनी पीडित

घरमा आगो लगाउँदा लुगा र केही सामान बाहिर फालेका रहेछन् । घरमा केटाकेटी मात्र भएको बेला हात्तीले चार सुरबाट एकै ठाउँमा थुमारेर आगो लगाएको रहेछ । बर्खा र कोरोनाको महामारीले गर्दा अहिले अन्त जाने अवस्था थिएन । यो वर्षपछि हामी जान्छौं भन्दा पनि हप्ता दिन पछि यहाँ आउँदा भेटियो भने राम्रो हुँदैन भन्दै धम्की दिएर गएछन् । अब के हुने हो डर लागिरहेको छ ।

दीपबहादुरकी पत्नी :

हामी घरमै थियौं । हात्ती लगाएर मकै बाली खुवाए । पानी परेकोले एक घण्टा जति हामै



घरमा बसे । फर्सीका मुन्टा, काँक्रा टिपे । अनि हात्तीले घर लडाएर एकै ठाममा पारेर आगो लगाए । आगो लगाउन अगाडि केही भाँडा र कपडा बारीमा फालिदिएका थिए । पानी परेको बेला आगो नलागेपछि खै के हो बोतलबाट फालेर आगो लगाए ।

सीताराम चेपाडः स्थानान्तरण भई राईडाँडामा बसोबास गर्ने कुसुमखोलाका सुकुम्बासी बसोबास गरेको ठाउँमा पनि निकुञ्जले बस्न नदिने, नयाँ ठाउँमा कतै स्थानीयले रोक्ने, कतै निकुञ्जले छेक्ने काम भयो । कता कसरी बस्ने टुड्गो नभएपछि केही घर फर्केर फेरि कुसुमखोला नै पुगेका हुन् । गत वर्षको भदौबाट राईडाँडामा बस्न सुरु गरेका कुसुमखोलाका सिताराम चेपाडले भने ।

निकुञ्जको भनाइ

राष्ट्रिय निकुञ्जले अवैधरूपमा वन क्षेत्र अतिक्रमण गरी बसोबास गर्दै आएको क्षेत्र खाली गर्ने नीति अनुरूपै बाली रुझन बनाइएका मचान मात्र भत्काइएको । चितवन राष्ट्रिय निकुञ्जका प्रमुख संरक्षण अधिकृत नारायण रुपाखेतीले कुसुम खोलासहितका क्षेत्रमा विगत लामो समयदेखि निकुञ्जको क्षेत्र अतिक्रमण बसेकाहरू त्यहाँबाट नगरपालिकाको पहलमा अन्यत्र घर बनाइ सरे पनि पुनः खेतीपाती गर्न सो क्षेत्रमा फर्किएको जानकारी पाएपछि चेतावनी स्वरूप खेती कुर्न बनाइएका १०/१२ ओटा छाप्रा मात्र भत्काइएको बताए । कुनै पनि घरमा आगजनी गरिएको छैन ।

सर्वोच्च अदालतले आदेश

सर्वोच्च अदालतका न्यायाधीश टंकबहादुर मोक्तानको साउन १५ गतेको एकल इजलासले कुसुम खोलाको चेपाड बस्तीमा नहटाउन अन्तरिम आदेश दिएको छ । निकुञ्ज प्रशासनले साउन ३ गते कुसुम खोलाका सुकुम्बासी बस्तीमा आगजनी गर्नुका साथै बाली नष्ट गरेको थियो । सरकारले सो क्षेत्रको बस्ती हटाउने निर्णय यथास्तितिमै राख्न र बस्ती नहटाउन र आगजनीको घटना र बस्ती हटाउने निर्णयको १५ दिनभित्र लिखित कारण समेतमाग गरेको छ । चेपाड समुदायलाई कुसुम खोलाबाट तत्काल नहटाउन भन्दै अधिवक्ता राजुप्रसाद चापागाइँसहित १४ जनाले सर्वोच्च अदालतमा रिट दायर गरेका थिए ।

निष्कर्ष

- निकुञ्ज प्रशासनलाई नगरपालिकाले बस्ती स्थानान्तर गर्दै गरेको विषय जानकारीमा रहेको भए पनि सो स्थान खालि गर्ने विषयमा पालिकालाई सूचना नदिइएको ।
- दुई घरमा आगजनी गरी अन्य घरमा क्षति पुर्याई एक साता भित्र घर खालि गर्नु भनि आदेश दिएको ।
- पानी पर्दै गरेको अवस्थामा घरबाट सामान बाहिर निकाली आगजनी गरेको
- वर्षाको समयमा मानवीयताको ख्याल नगरी एकलौटीरुमा निकुञ्ज कर्मचारी र सुरक्षाकर्मीले स्थानीय चेपाड समूदायको घरमा आगजनी गरेको ।
- बस्ती हटाउनको लागि पालिका वा स्थानीय जनतालाई पूर्व सूचना नदिइएको ।

सुभाव

- मध्यवर्ती क्षेत्र (बफर जोन) क्षेत्रमा बसोबास हुँदै आएका स्थानको पहिचान गर्नु पर्ने ।

- पुनः बसोबास हुने सम्भावित क्षेत्र पहिचान गरी सो क्षेत्रमा बसोबास गर्न नदिने
- सबै भन्दा बढी जोखिम क्षेत्र पहिचान भएका स्थानका जनतालाई तत्काल स्थानान्तरण गर्नु पर्ने । स्थानान्तरण गर्ने क्षेत्र स्थायी हुनु पर्ने ।
- मध्यवर्ती क्षेत्रका क्षेत्रमा बसोबास गर्दै आएको र त्यसले असर नगर्ने तथा बस्ती स्थानान्तरण हुन नसक्ने वा भविस्यमा पनि स्थानान्तरण नगर्ने स्थानलाई सो क्षेत्र भित्रको सूचिबाट हटाउने वा त्यसलाई विस्तार हुन नदिने गरी स्थायी बसोबासको अनुमति दिनु पर्ने ।
- जनताको जनधनको सूरक्षा गुर्न पर्ने दायित्व सबैको भएको र सो अनाधिकृत बसोबास भएको क्षेत्र भए स्थानीय तहको रोहवरमा वा संलग्नतामा मात्र निकुञ्ज क्षेत्र खालि गर्नु पर्ने ।
- राष्ट्रिय निकुञ्जेन २०२९ लाई समयानुकूल संशोधन गर्नुपर्ने र स्थानीय तहले सुकुम्बासी जनताको स्थायी बसोबासको सुनिस्चितता गर्ने पर्ने
- स्थानीयतहको सरकारलाई आफ्नो क्षेत्रको स्रोत साधनको पहुँच र उपभोगबारे सङ्घीय सरकार र निकुञ्जबीच साझा धारण बनाउनु पर्ने ।
- स्ता प्रकृतिका घटनामा अन्तर्राष्ट्रिय श्रम संगठन (आइएलओ) को धारा १६९ आकर्षित हुने हुँदा अल्पसङ्ख्यकको लागि विशेष आरक्षण र उनीहरूको रोजिरोटीको लागि आवश्यक व्यवस्था स्थानीय, प्रदेश र सङ्घीय सरकारले गर्नु पर्ने ।
- राष्ट्रिय मानवअधिकार आयोगद्वारा घटनाको छानबिन र अनुसन्धान गर्ने गरे पनि त्यसको सार्वजनिकीकरण हुन नसक्दा घटनाको वास्तविकता बाहिर नआउने हुँदा छानबिन प्रतिवेदन जस्ताको तस्तै सार्वजकि गर्नु पर्ने ।
- संविधानमा उल्लेख आवासको हकको सम्मान गर्नु पर्ने ।

अनुसूची प्रेस विज्ञप्ति तथा स्थलगत अनुगमनका फोटोहरू

| | | |
|---|--|------------------|
|  प.सं. च.नं. | माडी नगरपालिका नगर कार्यपालिकाका कार्यालय बसन्तपुर, चितवन ह. नं. प्रदेश, नेपाल मिति २०७७/०४/१२ | फोन : ०१६-५०९०२९ |
| विज्ञप्ति | | |
| <p>२०५३ साल देखि कुसुमखोला मा बस्दै आएका सुकुम्बासी चैपाङ्गहरू २०७४ सालको बाढीबाट विस्थापित भएपश्चात विभिन्न चरणमा सो ठाउँ छोडौदै माडी नगरपालिका वडा नं. ९ को प्याउली-राईटोल, वडा नं. ८ को शिवद्वार र वडा नं. ७ को गैरिटोलमा आश्रयस्थल बनाएको भएता पनि हाल ति वस्तीहरूमा समेत घर निर्माण गर्न चितवन राष्ट्रिय निकुञ्जले रोक लगाएको छ । भने ११ घरधुरी कुसुमखोलामै नियमित बस्दै आएकोमा ति सुकुम्बासी चैपाङ्गहरूको घरमा आगजनी तथा क्षति पुर्याउने कार्य निकुञ्ज प्रशासनबाट भएकोमा बन मन्त्रालयको छानविन टोलीले राईटोल र गैरिटोलमा बसेका चैपाङ्गहरूले मोटरसाईकल चाँडेर गई बन अतिकमण गरि लगाएको बाली कुर्न बनाईएको मचानमा आगो लगाउनुका साथै त्यहाँ बनाईएका टहरा भत्काईएको भनेर झुठा-भामक प्रतिबेदन पेश गरि सुकुम्बासी चैपाङ्गहरूकी नेपालको संविधान-२०७२ ले प्रदत्त गरेको नागरिकको देश भित्र जुनकै ठाउँमा बस्न पाउने अधिकारको हनन गर्दै मानवअधिकारको ठाडो उल्लंघन गरि खिल्ली उडाउने काम भएको छ । कुसुमखोला जाने बाटोमा पहिरो भरेकोले चार खुट्टा टेकेर हिँतुपर्ने, एउटै खोला कयौ पटक तरेर पैदल जानुपर्ने कठिन बाटोमा मोटरसाईकलमा जाने गरेको भन्ने कुराले सुकुम्बासी चैपाङ्गहरू माथी उपहास गरिएको छ । त्यसैले तत्कालै संसदिय छानविन समिति गठन गरि स्थलगत अध्ययन गरि छानविन गर्न आग्रह गर्दछु । साथै घरबास विहिन बनेका र घर निर्माण गर्दै गर्दा रोकिएका घरहरू निर्माण कार्य अगाडी बढाउने गरि आवश्यक व्यवस्था मिलाई दिन नेपाल सरकार सर्ग अनुरोध समेत गर्दछु ।</p> <p>त्यस्तै, केहि मिडियाहरूले माडी नगरपालिकाकै संलग्नतामा निकुञ्ज फडानी भएको भनि भ्रामक भुठा समाचार संप्रेषण गरि विषयहरूलाई अतिरिक्त गरिएको प्रति गम्भिर ध्यानाकर्षण भएको छ । कुसुमखोलामा मध्यवर्ति बनको अन्दाजी ४०० विगा भन्दा बढी जमिनको संरक्षण हुने गरि माडी नगरपालिकाले कुसुमखोलाबासीको व्यवस्थापन गर्न लागेको कार्यबाट अतालिएका सुकुम्बासीहरूको व्यवस्थापन नहोस् भनि केहि राजनितिक पुर्वांग्रह राखी विषयलाई तोडमोड गरि यथार्थ र सत्यता भन्दा बाहिर गई काल्पनी ढंगबाट मिडियाबाजी गरेको मा खेद प्रकट गर्दछु ।</p> <p style="text-align: right;"><i>6/4/2016</i> झाकुर प्रसाद ढकाल नगर प्रमुख उक्ताल ठाकुर प्रसाद ढकाल नगर प्रमुख</p> | | |



प.सं.

च.नं.

माडी नगरपालिका

नगर कार्यपालिकाको कार्यालय

फोन : ०१६-४०९०२९

बसल्तपुर, चितवन
बागमती प्रदेश, नेपाल



१९७०/०८/०४ गते.....

माडी नगरपालिका वडा नं. ९ कुसुमखोलामा रहेका सुकुम्बासी चैपह्न समुदायका घरमा चितवन राष्ट्रिय निकुञ्जले आगजनी गर्नुका साथै हाती लगाएर घरहरु भत्काएकोमा माडी नगरपालिका घोर भर्त्सना गर्दछ ।

२०५३ साल बाट सो ठाउँमा बरदै आएका सुकुम्बासी चैपह्नरुलाई स्थानिय सरकार वा. सरोकारवाला कुनैपनि निकाय सगौ समन्वय नगरि उनिहरुका लत्ताकपडा-भाडाकुडा, महत्वपूर्ण कागजात तथा निमेखै गरेर कमाएको रकम समेत पुर्णरूपमा नष्ट हुनेगरि २ वटा घरमा आगो लगाउने तथा ८ वटा घरहरु हाती लगाएर भत्काउने जो निकृष्ट र अमानविय कार्य भएको छ यस तर्फ नगरपालिकाको गम्भीर ध्यानाकर्षण भएको छ ।

माडी नगरपालिकाले सो सुकुम्बासी चैपह्न बस्तीलाई स्थानान्तरण गरि व्यवस्थापन गर्ने गरि थालेको कार्यमा समेत अवरोध पुर्याउने र लामो समय देखि बरदै आएको सुकुम्बासी बस्तीमा उपर्युक्त अर्को विकल्प बितै हस्तक्षेप गर्ने निकुञ्ज प्रशासनको निन्दनिय कार्यप्रति क्षोब्य व्यक्त गर्दै घरबार-विहिन बनाईएका ति सुकुम्बासी चैपह्न हरुको उचित व्यवस्थापनका लागि तत्काल ध्यानाकर्षण होस् भनि नेपाल सरकार सगौ अनुरोध गर्दछ ।

ठाकुर प्रसाद ढकाल
नगर प्रमुख ढकाल
ठाकुर प्रसाद नगर प्रमुख







